


Devaih Kritam 07 Devi Stotram

——
ದೇವೈಃ ಕೃತಂ ೭ ದೇವೀಸ್ತೋತ್ರಂ

——
Document Information



Text title : Devaih Kritam 07 Devi Stotram

File name : devaiHkRRitaM07devIstotram.itx

Category : devii, devI, devIbhAgavatapurANa, stotra

Location : doc_devii

Proofread by : PSA Easwaran

Description/comments : devIbhAgavatam | skandha 5 | adhyAya 22/22-42||

Latest update : May 15, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 15, 2026

sanskritdocuments.org



ದೇವೈಃ ಕೃತಂ ೭ ದೇವೀಸ್ತೋತ್ರಂ



ವ್ಯಾಸ ಉವಾಚ .

ಇತಿ ತಸ್ಯ ವಚಃ ಶ್ರುತ್ವಾ ದೇವಾಸ್ತೇ ಪ್ರಯಯುರ್ಗಿರಿಂ .. ೨೨..

ಹಿಮಾಲಯಂ ಮಹಾರಾಜ ದೇವೀಧ್ಯಾನಪರಾಯಣಾಃ .

ಮಾಯಾಬೀಜಂ ಹೃದಾ ನಿತ್ಯಂ ಜಪಂತಃ ಸರ್ವ ಏವ ಹಿ .. ೨೩..

ನಮಶ್ಚಕ್ರಮರ್ಹಾಮಾಯಾಂ ಭಕ್ತಾನಾಮಭಯಪ್ರದಾಂ .

ತುಷ್ಟುವುಃ ಸ್ತೋತ್ರಮಂತ್ರೈಶ್ಚ ಭಕ್ತ್ಯಾ ಪರಮಯಾ ಯುತಾಃ .. ೨೪..

ನಮೋ ದೇವಿ ವಿಶ್ವೇಶ್ವರಿ ಪ್ರಾಣನಾಥೇ ಸದಾನಂದರೂಪೇ ಸುರಾನಂದದೇ ತೇ .

ನಮೋ ದಾನವಾಂತಪ್ರದೇ ಮಾನವಾನಾ- ಮನೇಕಾರ್ಥದೇ ಭಕ್ತಿಗಮ್ಯಸ್ವರೂಪೇ .. ೨೫..

ನ ತೇ ನಾಮಸಂಖ್ಯಾಂ ನ ತೇ ರೂಪಮೀದೃ- ಕ್ತಥಾ ಕೋಽಪಿ ವೇದಾದಿದೇವಸ್ವರೂಪೇ

ತ್ವಮೇವಾಸಿ ಸರ್ವೇಷು ಶಕ್ತಿಸ್ವರೂಪಾ ಪ್ರಜಾಸೃಷ್ಟಿಸಂಹಾರಕಾಲೇ ಸದೈವ .. ೨೬..

ಸ್ಮೃತಿಸ್ತ್ವಂ ಧೃತಿಸ್ತ್ವಂ ತ್ವಮೇವಾಸಿ ಬುದ್ಧಿರ್ಜರಾ ಪುಷ್ಟಿತುಷ್ಟೀ ಧೃತಿಃ ಕಾಂತಿಶಾಂತೀ .

ಸುವಿದ್ಯಾ ಸುಲಕ್ಷ್ಮೀರ್ಗತಿಃ ಕೀರ್ತಿಮೇಧೇ ತ್ವಮೇವಾಸಿ ವಿಶ್ವಸ್ಯ ಬೀಜಂ ಪುರಾಣಂ .. ೨೭..

ಯದಾ ಯೈಃ ಸ್ವರೂಪೈಃ ಕರೋಷೀಹ ಕಾರ್ಯಂ

ಸುರಾಣಾಂ ಚ ತೇಭ್ಯೋ ನಮಾಮೋಽದ್ಯ ಶಾಂತೈಃ .

ಕ್ಷಮಾ ಯೋಗನಿದ್ರಾ ದಯಾ ತ್ವಂ ವಿವಕ್ಷಾ

ಸ್ಥಿತಾ ಸರ್ವಭೂತೇಷು ಶಸ್ತ್ರೈಃ ಸ್ವರೂಪೈಃ .. ೨೮..

ಕೃತಂ ಕಾರ್ಯಮಾದೌ ತ್ವಯಾ ಯತ್ಸುರಾಣಾಂ ಹತೋಽಸೌ ಮಹಾರಿಮ್ಹದಾಂಧೋ ಹಯಾರಿಃ .

ದಯಾ ತೇ ಸದಾ ಸರ್ವದೇವೇಷು ದೇವಿ ಪ್ರಸಿದ್ಧಾ ಪುರಾಣೇಷು ವೇದೇಷು ಗೀತಾ .. ೨೯..

ಕಿಮತ್ರಾಸ್ತಿ ಚಿತ್ರಂ ಯದಂಬಾ ಸುತಂ ಸ್ವಂ ಮುದಾ ಪಾಲಯೇತ್ಪೋಷಯೇತ್ಸಮ್ಯಗೇವ

ಯತಸ್ತ್ವಂ ಜನಿತೀ ಸುರಾಣಾಂ ಸಹಾಯಾ ಕುರುಷ್ವೈಕಚಿತ್ತೇನ ಕಾರ್ಯಂ ಸಮಗ್ರಂ .. ೩೦..

ನ ವಾ ತೇ ಗುಣಾನಾಮಿಯತ್ತಾಂ ಸ್ವರೂಪಂ ವಯಂ ದೇವಿ ಜಾನೀಮಹೇ ವಿಶ್ವವಂದ್ಯೇ .

ಕೃಪಾಪಾತ್ರಮಿತ್ಯೇವ ಮತ್ವಾ ತಥಾಸ್ಮಾನ್

ಭಯೇಭ್ಯಃ ಸದಾ ಪಾಹಿ ಪಾತುಂ ಸಮರ್ಥೇ .. ೩೧..

ವಿನಾ ಬಾಣಪಾತ್ರೈರ್ವಿನಾ ಮುಷ್ಟಿಘಾತ್ರೈರ್ವಿನಾ ಶೂಲಖಡ್ಗೈರ್ವಿನಾ ಶಕ್ತಿದಂಡೈಃ .

ರಿಪೂನ್ವಂತುಮೇವಾಸಿ ಶಕ್ತಾ ವಿನೋದಾ- ತ್ತಥಾಪೀಹ ಲೋಕೋಪಕಾರಾಯ ಲೀಲಾ .. ೩೨..

ಇದಂ ಶಾಶ್ವತಂ ನೈವ ಜಾನಂತಿ ಮೂಢಾ ನ ಕಾರ್ಯಂ ವಿನಾ ಕಾರಣಂ ಸಂಭವೇದ್ವಾ

ವಯಂ ತರ್ಕಯಾಮೋಽನುಮಾನಂ ಪ್ರಮಾಣಂ ತ್ವಮೇವಾಸಿ ಕರ್ತಾಸ್ಯ ವಿಶ್ವಸ್ಯ ಚೇತಿ .. ೩೩..

ಅಜಃ ಸೃಷ್ಟಿಕರ್ತಾ ಮುಕುಂದೋಽವಿತಾಯಂ ಹರೋ ನಾಶಕೃದ್ವೈ ಪುರಾಣೇ ಪ್ರಸಿದ್ಧಃ .

ನ ಕಿಂ ತ್ವತ್ಪ್ರಸೂತಾಸ್ತಯಸ್ತೇ ಯುಗಾದೌ ತ್ವಮೇವಾಸಿ ಸರ್ವಸ್ಯ ತೇನೈವ ಮಾತಾ .. ೩೪..

ತ್ರಿಭಿಂಶ್ಚಂ ಪುರಾಽಽರಾಧಿತಾ ದೇವಿ ದತ್ತಾ ತ್ವಯಾ ಶಕ್ತಿರುಗ್ರಾ ಚ ತೇಭ್ಯಃ ಸಮಗ್ರಾ .

ತ್ವಯಾ ಸಂಯುತಾಸ್ತೇ ಪ್ರಕುರ್ವಂತಿ ಕಾಮಂ ಜಗತ್ಪಾಲನೋತ್ಪತ್ತಿಸಂಹಾರಮೇವ .. ೩೫..

ತೇ ಕಿಂ ನ ಮಂದಮತಯೋ ಯತಯೋ ವಿಮೂಢಾ-

ಸ್ತ್ವಾಂ ಯೇ ನ ವಿಶ್ವಜನನೀಂ ಸಮುಪಾಶ್ರಯಂತಿ .

ವಿದ್ಯಾಂ ಪರಾಂ ಸಕಲಕಾಮಫಲಪ್ರದಾಂ ತಾಂ

ಮುಕ್ತಿಪ್ರದಾಂ ವಿಬುಧವೃಂದಸುವಂದಿತಾಂಘ್ರಿಂ .. ೩೬..

ಯೇ ವೈಷ್ಣವಾಃ ಪಾಶುಪತಾಶ್ಚ ಸೌರಾ ದಂಭಾಸ್ತ ಏವ ಪ್ರತಿಭಾಂತಿ ನೂನಂ .

ಧ್ಯಾಯಂತಿ ನ ತ್ವಾಂ ಕಮಲಾಂಚ ಲಜ್ಜಾಂ ಕಾಂತಿಂ ಸ್ಥಿತಿಂ ಕೀರ್ತಿಮಥಾಪಿ ಪುಷ್ಟಿಂ .. ೩೭..

ಹರಿಹರಾದಿಭಿರಪ್ಯಥ ಸೇವಿತಾ ತ್ವಮಿಹ ದೇವವರೈರಸುರೈಸ್ತಥಾ .

ಭುವಿ ಭಜಂತಿ ನ ಯೇಽಲ್ಪಧಿಯೋ ನರಾ ಜನನಿ ತೇ ವಿಧಿನಾ ಖಲು ವಂಚಿತಾಃ .. ೩೮..

ಜಲಧಿಜಾಪದಪಂಕಜರಂಜನಂ ಜತುರಸೇನ ಕರೋತಿ ಹರಿಃ ಸ್ವಯಂ .

ತ್ರಿನಯನೋಽಪಿ ಧರಾಧರಜಾಂಘ್ರಿಪಂ- ಕಜಪರಾಗನಿಷೇವಣತತ್ಪರಃ .. ೩೯..

ಕಿಮಪರಸ್ಯ ನರಸ್ಯ ಕಥಾನಕೈ- ಸ್ತವ ಪದಾಬ್ಜಯುಗಂ ನ ಭಜಂತಿ ಕೇ .
ವಿಗತರಾಗಗೃಹಾಶ್ಚ ದಯಾಂ ಕ್ಷಮಾಂ ಕೃತಧಿಯೋ ಮುನಯೋಽಪಿ ಭಜಂತಿ ತೇ ..
೪೦..

ದೇವಿ ತ್ವದಂಘ್ರಿಭಜನೇ ನ ಜನಾ ರತಾ ಯೇ
ಸಂಸಾರಕೂಪಪತಿತಾಃ ಪತಿತಾಃ ಕಿಲಾಮೀ .

ತೇ ಕುಷ್ಠಗುಲ್ಮಶಿರಾಧಿಯುತಾ ಭವಂತಿ
ದಾರಿದ್ರ್ಯದೈನ್ಯಸಹಿತಾ ರಹಿತಾಃ ಸುಖೌಘೈಃ .. ೪೧..

ಯೇ ಕಾಷ್ಠಭಾರವಹನೇ ಯವಸಾವಹಾರೇ
ಕಾರ್ಯೇ ಭವಂತಿ ನಿಪುಣಾ ಧನದಾರಹೀನಾಃ .

ಜಾನೀಮಹೇಽಲ್ಪಮತಿಭಿರ್ಭವದಂಘ್ರಿಸೇವಾ
ಪೂರ್ವೇ ಭವೇ ಜನನಿ ತೈರ್ನ ಕೃತಾ ಕದಾಪಿ .. ೪೨..

ಇತಿ ದೇವೀಭಾಗವತೇ ಪಂಚಮಸ್ಕಂಧೇ ೨೨-ಅಧ್ಯಾಯಾಂತರ್ಗತಂ
ದೇವೈಃ ಕೃತಂ ದೇವೀಸ್ತೋತ್ರಂ ಸಂಪೂರ್ಣಂ .

ದೇವೀಭಾಗವತಂ . ಸ್ಕಂಧ ೫. ಅಧ್ಯಾಯ ೨೨/೨೨-೪೨..

devIbhAgavatam . skandha 5. adhyAya 22/22-42..

Proofread by PSA Easwaran

—
Devaiḥ Kṛitam 07 Devi Stotram

pdf was typeset on May 15, 2026

—
Please send corrections to sanskrit@cheerful.com

